
सामान्य प्रशासन विभाग 


संकल्प 

22 अप्रील 2015 
विषय : - बिहार पदों एवं सेवाओं की रिक्तियों में आरक्षण ( अनुसूचित जातियों, अनुसूचित जनजातियों एवं अन्य पिछड़े 

वर्गों के लिए) अधिनियम 1991 की अत्यन्त पिछड़े वर्गों की सूची ( अनुसूची -1) के क्रमांक - 43 पर दर्ज 
" नइया " जाति को विलोपित करने के संबंध में । 

राज्य सरकार ने सामान्य प्रशासन विभाग के संकल्प संख्या - 2641 दिनांक 15.09. 2006 के द्वारा अति पिछड़े 
वर्गों के लिए राज्य आयोग, बिहार, पटना का गठन किया गया है । संकल्प की कंडिका - 3 
अत्यन्त पिछड़ी जातियों की सूची में किसी जाति को सम्मिलित करने अथवा उससे हटाने की अनुशंसा सरकार को कर 
सकेगा । 

अति पिछड़े वर्गों के लिए राज्य आयोग के पत्रांक - 317 दिनांक 19.08.2013 द्वारा निम्नांकित अनुशंसाएँ की 
गई हैं : 

(i) बिहार में नइया या लइया कहा जाने वाले लोग आदिम जनजाति माल पहाड़िया ही है । अतएव 

अत्यन्त पिछड़ी वर्ग के सूची से " नइया " नाम को विलोपित करने हेतु राज्य सरकार को अविलम्ब 

पहल करना चाहिए । 
( ii ) पुजहर, खैरा, लइया एवं नइया टाइटिल वाले माल पहाड़िया समुदाय के सभी समूहो को माल 

पहाड़िया का जाति प्रमाण - पत्र निर्गत करने हेतु राज्य सरकार को अविलम्ब पहल करना चाहिए । 
अति पिछड़े वर्गों के लिए राज्य आयोग, बिहार, पटना के उपर्युक्त अनुशंसा पर पिछड़े वर्गों के लिए राज्य 
आयोग, बिहार, पटना का परामर्श प्राप्त किया गया । पिछड़े वर्गों के लिए राज्य आयोग के पत्रांक - 07 दिनांक 
17.04. 2015 द्वारा दिया गया सलाह निम्नांकित है : 

आयोग के निर्णयानुसार बिहार अधिनियम - 12, 1993 संशोधित अधिनियम - 2007 की धारा - 9 (1) ( ग ) के तहत 
राज्य सरकार को पिछड़े वर्गों के लिए राज्य आयोग, बिहार, पटना की यह सलाह है कि " राज्य के अत्यन्त पिछड़े वर्गों 
की सूची ( अनुसूची - 1) के क्रमांक - 43 पर दर्ज नइया जाति को विलोपित कर दिया जाय । 


बिहार गजट ( असाधारण), 28 अप्रील 2015 
बिहार अधिनियम - 12, 1993 की धारा - 9 ( 2) के अनुसार आयोग की राय मानने के लिए सामान्यतः राज्य 
सरकार बाध्य होगी । 

अतः राज्य सरकार ने भली - भाँति विचारोपरान्त निर्णय लिया है कि पिछड़े वर्गों के लिए राज्य आयोग की 
उपर्युक्त सलाह के आलोक में बिहार पदों एवं सेवाओं की रिक्तियों में आरक्षण ( अनुसूचित जातियों, अनुसूचित 
जनजातियों एवं अन्य पिछड़े वर्गों के लिए) अधिनियम 1991 की अत्यन्त पिछड़े वर्गों की सूची (अनुसूची - 1) के 
क्रमांक - 43 पर दर्ज " नइया " जाति को विलोपित कर दिया जाय । 

यह आदेश तुरंत प्रभावी होगा । 
आदेश: - आदेश दिया जाता है कि सर्वसाधारण की जानकारी के लिए इसे राजकीय गजट के असाधारण अंक में 

प्रकाशित किया जाय और इसकी प्रति महालेखाकार, बिहार, पटना / लोक सेवा आयोग , बिहार, 
पटना / कर्मचारी चयन आयोग , बिहार, पटना / बिहार संयुक्त प्रवेश प्रतियोगिता परीक्षा पर्षद, पटना / केन्द्रीय 
चयन पर्षद (सिपाही भर्ती) / पिछड़े वर्गों के लिए राज्य आयोग, बिहार, पटना / अति पिछड़े वर्गों के लिए राज्य 
आयोग , बिहार, पटना / राज्य महादलित आयोग , बिहार, पटना / राज्यपाल सचिवालय, बिहार, पटना / बिहार 
विधान - सभा सचिवालय, पटना / बिहार विधान परिषद् सचिवालय , पटना / सभी विभागाध्यक्ष / सभी प्रमण्डलीय 
आयुक्त एवं सभी जिला पदाधिकारी को सूचना एवं आवश्यक कार्रवाई के लिए भेजी जाय । 

बिहार - राज्यपाल के आदेश से , 

राजेन्द्र राम , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 510-571 + 200 -डी0टी0पी0 । 

